

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీగరుడపంచాశత్ ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikkana** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీగరుడపంచాశత్ ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

పరవ్యాహవర్ణకః

అంగేష్వానంద ముఖ్య శ్రుతిశిఖర మిశద్దండకం గండపూర్వం
ప్రాగేవాభ్యస్య షట్సు ప్రతిదిశమనఘం న్యస్త శుద్ధాస్త్ర బంధాః ।
పక్షి వ్యత్యస్త పక్షి ద్వితయ ముఖ పుట ప్రస్ఫుటోదార తారం
మంత్రం గారుత్మతం తం హుతవహ దయితా శేఖరం శీలయామః ॥ 1 ॥

వేదః స్వార్థాధిరూఢో బహిరబహిరభివ్యక్తిమభ్యేతి యస్యాం
సిద్ధిః సాంకర్షణీ సా పరిణమతి యయా సాపవర్గ త్రివర్గా ।
ప్రాణస్య ప్రాణమన్యం ప్రణిహిత మనసో యత్ర నిర్ధారయంతి
ప్రాచీ సా బ్రహ్మవిద్యా పరిచితగహనా పాతు గారుత్మతీ నః ॥ 2 ॥

నేత్రం గాయత్రమూచే త్రివృదితి చ శిరో నామధేయం యజుంషి
ఛందాన్యంగాని ధిష్ణ్యాత్మభిరజని శఫైర్విగ్రహో వామదేవ్యం ।
యస్య స్తోమాత్మనోఽసౌ బృహదితరగరుత్తాదృశామ్నా తపుచ్ఛః
స్వాచ్ఛంద్యం నః ప్రసూతాం శ్రుతిశత శిఖరాభిష్టుతాత్మా గరుత్మాన్ ॥ 3 ॥

యో యం ధత్తే స్వనిష్ఠం వహనమపి వరః స్పర్శితో యేన యస్మై
యస్మాద్ యస్యాహవశ్రీర్విదధతి భజనం యత్ర యత్రేతి సంతః ।
ప్రామో దేవః స ఇత్థం హరిగరుడ భిదాకల్పితారోహ వాహా-
స్వాభావ్యః స్వాత్మభవ్యః ప్రదిశతు శకునిర్భ్రాహ్మ సబ్రహ్మతాం నః ॥ 4 ॥

ఏకో విష్ణోర్ద్వితియస్త్రిచతుర విదితం పంచవర్ణీ రహస్యం
 షాఢ్గుణ్య స్మేర సప్త స్వర గతిరణిమాద్యష్ట సంపన్నవాత్మా |
 దేవో దర్శికరారిర్దశ శత నయనారాతిసాహస్రలక్షే
 విక్రీడత్పక్ష కోటిర్విఘటయతు భయం వీత సంఖ్యోదయో నః || 5 ||

సత్యాద్వైః సాత్వతాది ప్రథిత మహిమభిః పంచభిర్వాహభేదైః
 పంచాభిఖ్యో నిరుంధన్ భవగరళ భవం ప్రాణినాం పంచ భావం |
 ప్రాణాపానాది భేదాత్ ప్రతితను మరుతో దైవతం పంచ వృత్తైః
 పంచాత్మా పంచధాఽసౌ పురుష ఉపనిషద్ధోషితస్తోషయేన్నః || 6 ||

శ్లిష్యద్భోగీంద్ర భోగే శ్రుతి నికర నిధౌ మూర్తిభేదే స్వకీయే
 వర్ణవ్యక్తిర్విచిత్రాః పరికలయతి యో వక్త్ర బాహూరుపాదైః |
 ప్రాణః సర్వస్య జంతోః ప్రకటిత పరమ బ్రహ్మభావః స ఇత్థం
 క్లేశం చిందన్ ఖగేశః సపది విపది నః సన్నిధిః సన్నిధత్తాం || 7 ||

అగ్రే తిష్ఠన్నదగ్రో మణిముకుర ఇవా-
 నన్య దృష్టేర్మురారేః
 పాయాన్మాయా భుజంగీ విషమ విష భయాద్
 గాఢమస్మాన్ గరుత్మాన్ |
 క్షుభ్యత్తిరాబ్ధి పాథస్సహభవ గరళ
 స్పర్శశంకీ స శంకే
 చాయాం ధత్తే యదీయాం హృది హారి హృదయా-
 రోహ ధన్యో మణీంద్రః || 8 ||

అమృతాహారణవర్ణకః

ఆహర్తారం సుధాయా దురధిగమ మహోచక్ర దుర్గస్థితాయాః
 జేతారం వజ్రపాణేః సహ విబుధ గణైరాహవే బాహువేగాత్ |

విష్ణౌ సంప్రీయమాణే వరవినిమయతో విశ్వ విఖ్యాత కీర్తిం
దేవం యాఽనూత సాఽసౌ దిశతు భగవతీ శర్మ దాక్షాయణీ నః॥ 9॥

విత్రాసాద్ వీతిహోత్రం ప్రథమమధిగతై-
రంతికే మందధామ్నా
భూయస్తేనైవ సార్థం భయ భర తరశ్చైర్-
వందితో దేవబృందైః।
కల్పాంత ఙ్గోభ దక్షం కథమపి కృపయా
సంక్షిపన్ ధామ చండం
భిత్త్వాఽండం నిర్జిహానో భవభయమిహా నః
ఖండయత్స్వండజేంద్రః॥ 10॥

క్షుణ్ణ ఙ్గోణీధరాణి క్షుభిత చతురకూపార తిమ్యద్గరుంతి
త్రుట్యత్తారాసరాణి స్థపుటిత విబుధ స్థానకాని క్షిపేయుః।
పాతాళ బ్రహ్మ సౌధావధి విహిత ముధాఽఽవర్తనాన్యస్మదార్తి
బ్రహ్మాండస్యాంతరాళే బృహతి ఖగపతేరర్భక క్రీడితాని॥ 11॥

సంవిచ్ఛస్త్రం దిశంత్యా సహ విజయ చమూరాశిషః ప్రేషయంత్యా
సంబద్ధంత్యా తనుత్రం సుచరితమశనం పక్కణం నిర్దిశంత్యా।
ఎనోఽస్మద్వైనతేయో నుదతు వినతయా క్లృప్త రక్షావిశేషః
కద్రూ సంకేత దాస్య క్షపణ పణ సుధా లక్ష బైక్షం జిఘృక్షుః॥ 12॥

విక్షేపైః పక్షతీనాం అనిభృత గతిభిర్వాదిత వ్యోమతూర్యః
వాచాలాంభోధి వీచీవలయ విరచితాలోక శబ్దానుబంధః
దిక్కన్యా కీర్యమాణ క్షరదుడు నికర వ్యాజ లాజాభిషేకః
నాకోన్మాథాయ గచ్ఛన్ నరకమపి స మే నాగహంతా నిహంతు॥ 13॥

ఋక్షాక్ష క్షేప దక్షో మిహిర హిమకరోత్తాల తాళాభిఘాతీ
వేలావాఃకేళి లోలో వివిధ ఘనఘటా కందుకాఘాత శీలః।

పాయాన్నః పాతకేభ్యః పతగ కులపతేః పక్షవిక్షేప జాతః

వాతః పాతాళ హేలాపటహ పటురవారంభ సంరంభ ధీరః॥ 14॥

కిం నిర్ఘాతః కిమర్కః పరిపతతి దివః కిం సమిద్ధోఽయమౌర్వః

కింస్విత్ కార్తస్వరాద్రిర్ను విదితమిదం వ్యోమవర్తా గరుత్మాః।

ఆసీదత్యాజిహీర్ష్యభిపతతి హరత్యత్తి హా తా త హాఽంబేతి

ఆలాపోద్యుక్త భిల్లాకుల జఠర పుటః పాతు నః పత్రినాథః॥ 15॥

ఆస్యక్వాస్యఘ్నేరస్యగ్భిర్దురుపశమ తృషా శాతనీ శాతదంష్ట్రా-

కోటి లోటత్కరోటి వికట కటకటారావ ఘ్నిరావతారా।

భింద్యాత్ సార్థం పుళింద్యా సపది పరిహృత బ్రహ్మకా జిహ్మాగారేః

ఉద్వేల్లద్భిల్ల పల్లీ నిగరణ కరణా పారణా కారణాం నః॥ 16॥

స్వచ్ఛంద స్వర్గిబృంద ప్రథమతమ మహోత్-

పాత నిర్ఘాత ఘ్నిరః

స్వాంతధ్వాంతం నిరుంధ్యాద్ ధుత ధరణి పయో-

రాశిరాశివిషారేః।

ప్రత్యుద్యద్భిల్లపల్లీ భట రుధిర సరిల్-

లోల కల్లోల మాలా-

హాలా నిర్వేశ హేలా హాలహాల బహులో

హర్ష కోలాహలో నః॥ 17॥

సాంద్ర క్రోధానుబంధాత్ సరసి నఖముఖే పాదపే గండశైలే

తుండ్రగ్రే కంఠరంధ్రే తదను చ జఠరే నిర్విశేషం యుయుత్సూ।

అవ్యాదస్మాః అభవ్యాదవిదిత నఖర శ్రేణిదంష్ట్రాభిఘాతౌ

జీవగ్రాహం గృహీత్వా కమఠ కరటినౌ భక్షయః పక్షిమల్లః॥ 18॥

అల్పః కల్పాంత లీలా నటమకుట సుధా సూతి ఖండో బహూనాం

నిఃసారస్తద్భుజాద్రేరనుభవతు ముధా మంథనం త్వేష సింధుః।

రాకా చంద్రస్తు రాహోః స్వమితి కథయతః ప్రేక్ష్య కద్రూకుమారాన్
సాంతర్వాసం ఖగేంద్రః సపది హృతసుధస్త్రాయతాం ఆయతాన్నః || 19 ||

ఆరాదభ్యుత్థితైరావతం అమిత జవో-
దంచదుచ్చైఃశ్రవస్కం
జాతక్షోభం విమధ్నన్ దిశి దిశి దివిషద్-
వాహినీశం క్షణేన |
భ్రామ్యన్ సవ్యాపసవ్యం సుమహతి మిషతి
స్వర్గిసార్థే సుధార్థం
ప్రేంఖన్నేత్రః శ్రియం నః ప్రకటయతు చిరం
పక్షవాన్ మంథశైలః || 20 ||

అస్థానేషు గ్రహాణామనియత విహితానంత వక్రాతిచారాః
విశ్వోపాధి వ్యవస్థా విగమ విలుళిత ప్రాగవాగాదిభేదాః |
ద్విత్రాః సుత్రామ భక్త గ్రహ కలహ విధావండజేంద్రస్య చండాః
పక్షోత్తేపా విపక్ష క్షపణ సరభసాః శర్మ మే నిర్మిమీరన్ || 21 ||

తత్తత్ప్రీత్యర్థి సారావధి విహిత మృషా రోష గంధో రుషాంధైః
ఏకః క్రీడన్ననేకైః సురపతి సుభటైరక్షతో రక్షతాన్నః |
అన్యోన్యాబద్ధ లక్షాపహరణ విహితామంద మాత్సర్యతుంగైః
అంగైరేవ స్వకీయైరహమహమికయా మానితో వైనతేయః || 22 ||

అస్తవ్యోమాంతమంతర్హిత నిఖిల హరిన్మండలం చండభానోః
లుంటాకైర్వైరకాండే జగదఖిలమిదం శర్వరీ వర్వరీతి |
ప్రేంఖోళత్స్వర్గగోళః స్థలదుడునికర స్కంధ బంధాన్ నిరుంధన్
రంహోభిస్తైర్మదహ్నో హరతు తరళిత బ్రహ్మసద్మా గరుత్మాన్ || 23 ||

యః స్వాంగే సంగరాంతర్గరుదనిల లవ
 స్తంభితే జంభశత్రౌ
 కుంఠాస్త్రే సన్నకంఠం ప్రణయతి పవయే
 పక్షలేశం దిదేశ।
 సోఽస్మాకం సంవిధత్తాం సురపతి పృతనా
 ద్వంద్వ యుద్ధైక మల్లః
 మాంగళ్యం వాలఖేల్య ద్విజవర తపసాం
 కోఽపి మూర్తో వివర్తః॥ 24॥

రుద్రాన్ విద్రావ్య సేంద్రాన్ హుతవహా సహితం
 గంధవాహం గృహీత్వా
 కాలం నిష్కల్య ధూత్వా నిర్మతి ధనపతీ
 పాశినం క్లేశయిత్వా।
 సర్పాణాం ఛాద్మికానాం అమృత మయ పణ
 ప్రాపణప్రాప్త దర్పః
 నిర్బాధం క్వాపి సర్పన్ అపహరతు హారే-
 రౌపవాపెహ్యో మదంహాః॥ 25॥

నాగదమనవర్ణకః

భుగ్న భూర్భూక్కుటిభృద్ భ్రమదమిత గరుత్క్షోభిత క్షాంతరిక్షః
 చక్రాక్షో వక్రతుండః ఖరతర నఖరః క్రూర దంష్ట్రాకరాళః।
 పాయాదస్మాన్ అపాయాద్ భయభర విగళద్దందశూకేంద్ర శూకః
 శౌరేః సంక్రందనాది ప్రతిభట పృతనా క్రందనః స్యందనేంద్రః॥ 26॥

అర్యష్టా ధుర్యయోక్త గ్రసన భయ భృతా
 సాంత్వితోఽనూరుబంధాత్
 కోదండజ్యం జిఘృక్షేదితి చకిత ధియా

శంకితః శంకరేణ |
 తల్పే కల్పేత మా తే మతిరితి హరిణాఽవ-
 యాదరేణానునీతః
 పక్షీంద్రస్త్రాయతాం నః ఫణధర మహిషీ
 పత్రభంగాపహారీ || 27 ||

ఛాయాతార్ఘ్యానహీనాం ఫణమణి ముకుర
 శ్రేణి విస్పష్ట బింబాన్
 త్రాణాపేక్షా ధృత స్వప్రతికృతి మనసా
 వీక్ష్య జాతానుకంపః |
 తేషాం దృష్ట్వాఽథ చేష్టాః ప్రతి గరుడ గణా
 శంకయా తుంగరోషః
 సర్పన్ దర్పద్ధతో నః శమయతు దురితం
 సర్ప సంతాన హంతా || 28 ||

ఉచ్ఛాప్తసాకృష్ట తారాగణ ఘటిత మృషా
 మౌక్తికాకల్ప శిల్పః
 పక్ష వ్యాధూత పాథో నిధి కుహర గుహా
 గర్భదత్తావకాశః |
 దృష్టిం దంష్ట్రాగ్ర దూతీం పృథుషు ఫణ భృతాం
 ప్రేషయన్నుత్తమాంగేషు
 అంగైరంగాని రుంధన్నవతు పిపతిషుః
 పత్రిణామగ్రణీర్షుః || 29 ||

ఆ వేధః సౌధ శృంగాదనుపరత గతేరాభుజంగేంద్రలోకాత్
 శ్రేణీ బంధం వితన్వన్ క్షణ పరిణమితాలాత పాతప్రకారః |
 పాయాన్నః పుణ్య పాప ప్రచయ మయ పునర్గర్భ కుంభీ నిపాతాత్
 పాతాళస్యాంతరాళే బృహతి ఖగపతేర్నిర్విఘాతో నిపాతః || 30 ||

ప్రత్యగ్రాకీర్ణ తత్తత్ఫణ మణినికరే శంకులా కోటి వక్రం
 తుండ్రాగ్రం సంక్షువానః కులగిరి కఠినే కర్పరే కూర్మభర్తుః |
 పాతాళ క్షేత్ర పక్వ ద్విరసన పృతనా శాలి విచ్ఛేద శాలీ
 శైలీం నః సప్త శైలీ లఘుమద రభసః సౌతు సాధీవం సుపర్ణః || 31 ||

పర్యస్యత్ పన్నగీనాం యుగపదసమయానర్భకాన్ గర్భకోశాద్
 బ్రహ్మ స్తంబ ప్రకంప వ్యతిషజదభిలోదన్వదున్నిద్ర ఘోషం |
 చక్షుశ్చక్షుః శ్రుతీనాం సపది బధిరయత్ పాతు పత్రీశ్వరస్య
 క్షిప్ర క్షిప్త క్షమాభృత్ క్షణఘటిత నభః స్ఫోటమాస్ఫోటితం నః || 32 ||

తోయ స్కంధో న సింధోః సమఘటత మిథః
 పక్ష విక్షేప భిన్నః
 పాతాళం న ప్రవిష్టం పృథుని చ వివరే
 రశ్మిభిస్తిగ్మరశ్మేః |
 తావద్గ్రస్తాహి వక్త్ర క్షరిత విషమషీ
 పంక కస్తూరికాంకః
 ప్రత్యాయాతః స్వయాఘ్నేః స్థిత ఇతి విదితః
 పాతు పత్రీశ్వరో నః || 33 ||

బద్ధస్పర్శైరివ వైవర్భహుభిరభిముఖైరేకకంఠం స్తువానే
 తత్తద్విశోషకార ప్రణయి సురగణ ప్రార్థిత ప్రాణరక్షే |
 పాయాన్నః ప్రత్యహం తే కమపి విషధరం ప్రేషయామితి భీతే
 సంధితౌ సర్పరాజే సకరుణమరుణానంతరం ధామ దివ్యం || 34 ||

క్వాప్యస్థ్నా శర్కరాఢ్యం క్వచన ఘనతరా-
 సృక్చటా శిధుదిగ్ధం
 నిర్మోకైః క్వాపి కీర్ణం విషయమపరతో
 మండితం రత్నఖండైః |

అధ్యారూఢైః స్వవారేష్వహమహమికయా
 వధ్య వేషం దధానైః
 కాలే ఖేలన్ భుజంగైః కలయతు కుశలం
 కాద్రవేయాంతకో నః॥ 35 ॥

పరిష్కారవర్ణకః

వామే వైకుంఠ శయ్యా ఫణిపతి కటకో వాసుకి బ్రహ్మసూత్రః
 రక్షేన్నస్తక్షకేణ గ్రథిత కటితటశ్చారు కార్కోట హారః।
 పద్మం కర్ణేఽపసవ్యే ప్రథిమవతి మహా పద్మమన్యత్ర బిభ్రత్
 చూడాయాం శంఖపాలం గుళికమపి భుజే దక్షిణే పక్షిమల్లః॥ 36 ॥

వర్తత్యాభ స్వస్తికాగ్ర స్ఫురదరుణ శిఖా
 దీప్ర రత్నప్రదీపైః
 బద్నద్భిస్తాపమంతర్బహుళ విషమషీ
 గంధ తైలాభిపూరైః।
 నిత్యం నీరాజనార్థం నిజ ఫణ ఫలకైర్-
 ఘూర్ణమానాని తూర్ణం
 భోగైరాపూరయేయుర్భుజగ కులరిపోర్-
 భూషణానీషణాం నః॥ 37 ॥

అంగ ప్రత్యంగ లీనామృతరస వినర
 స్పర్శ లోభాదివాంత-
 స్త్రాసాద్ధాసానుబంధాదివ సహజ మిథో-
 వైర శంకోత్తరంగాత్।
 రుద్రాగాఢోపగూఢోచ్ఛ్వాసన నిబిడిత
 స్థాన యోగాదివాస్మద్-
 భద్రాయ స్యుర్భుజంతో భగవతి గరుడే
 గాఢతాం గూఢపాదః॥ 38 ॥

కోటిరే రత్నకోటి ప్రతిఫలితతయా నైకధా భిన్నమూర్తిః
 వల్మీకస్థాన్ స్వయాధ్యానభిత ఇవ నిజైర్వేష్టనైః క్లీప్తరక్షః |
 క్షేమం నః సౌతు హేమాచల విధృత శరస్మేఘు లేఖానుకారీ
 రోచిశ్చూడాల చూడామణిరురగ రిపోరేష చూడాభుజంగః || 39 ||

ద్రాఘీయఃకర్ణపాశ ద్యుతి పరిభవన
 వ్రీడయేవ స్వభోగం
 సంక్షిప్యాశ్చన్ సమీరం దరవినతముఖో
 నిఃశ్వసన్ మందమందం |
 ఆసీదద్గండభిత్తి ప్రతిఫలన మిషాత్
 క్వాపి గూఢం వివిక్షుః
 క్షిప్రం దోషాన్ క్షిపేన్నః ఖగపతి కుహనా
 కుండలః కుండలీంద్రః || 40 ||

వాలాగ్రగ్రంథి బంధగ్రథిత పృథుశిరో
 రత్న సందర్శనీయః
 ముక్తాశుభ్రోదరాభో హరిమణిశకల
 శ్రేణి దృశ్యేతరాంశః |
 విష్వగ్దంభోశి ధారా వ్రణ కిణ విషమోత్-
 తంభన స్తబ్ధ వృత్తిః
 వ్యాళాహారస్య హృద్యో హరతు స మదఘం
 హార దర్శికరేంద్రః || 41 ||

వైకక్ష్య స్రగ్విశేషచ్ఛరణ పరిణమచ్-
 ఛస్త్ర బంధానుబంధః
 వక్షఃపీఠాధిరూఢో భుజగదమయితుర్-
 బ్రహ్మసూత్రాయ మాణః |
 అశ్రాంత స్వైర నిద్రా విరచిత వివిధోచ్-

ఛావస నిఃశ్వాస వేగ-
 జ్ఞామోచ్చానాకృతిర్నః క్షపయతు దురితం
 కోఽపి కద్రూ కుమారః॥ 42॥

శ్లిష్యద్రుద్రాసుకీర్తి స్తన తట ఘుస్యణాలేప సంక్రాంతసార-
 స్ఫారామోదాభిలాషోన్నమిత పృథుఫణా చక్రవాళాభిరామః।
 ప్రాయః ప్రేయఃపటీరద్రుమ విటప ధియా శ్లిష్ట పక్షింద్ర బాహుః
 వ్యాహన్యాదస్మదీయం వృజినభరమసౌ బృందశో దందశూకః॥ 43॥

గ్రస్తానంతర్నివిష్టాః ఫణిన ఇవ శుచా గాఢమాశ్లిష్యదుఃఖ్యైః
 క్షుణ్ణానేకః స్వబంధూః క్షుధమివ కుపితః పీడయన్ వేష్టనేన।
 వ్యాకస్తార్ణ్యోదరస్థో విపులగళగుహావాహి పూత్కారవాత్యా
 పౌనఃపున్యేన హన్యాత్ పునరుదరగుహాగేహ వాస్తవ్యతాం నః॥ 44॥

గాఢాసక్తో గరుత్మత్కటితట నికటే
 రక్త చండాతకాంకే
 ఫక్కత్కాంచీ మహిమ్నా ఫణమణి మహాసా
 లోహితాంగో భుజంగః।
 సత్తా సాంసిద్ధికం నః సపది బహువిధం
 కర్మబంధం నిరుంధ్యాద్
 వింధ్యాద్ర్యాలీన సంధ్యా ఘన ఘటిత తటిత్-
 కాంతి చాతుర్య ధుర్యః॥ 45॥

అదుభతవర్ణకః

వేగోత్తానం వితానం వ్యజనమనుగుణం వైజయంతీ జయంతీ
 మిత్రం నిత్యాభ్యమిత్రం యుధి విజయరథో యుగ్యయోగానపేక్షః।
 దాసో నిష్పర్వదాసో దను తనయ భిదో నిఃసహాయః సహాయః
 దోధూయేతాస్మదీయం దురితమధరితారాతి పక్షైః స్వపక్షైః॥ 46॥

ఉక్షా దక్షాంతకస్య స్థలతి వలజితః కుంజరః ఖంజరీతిః

క్లాంతో ధాతుః శకుంతోఽనుగ ఇతి దయయా సామి రుద్ధస్యదోఽపి |
గ్రాహగ్రస్త ద్విపేంద్ర క్షతి భయ చకితాకుంఠవైకుంఠ చింతా-
నాసీరోదార మూర్తిర్నరక విహతయే స్తాద్విహంగేశ్వరో నః || 47 ||

వేగోద్వేలః సువేలే కిమిదమితి మిథో
మంత్రి తో వానరేంద్రైః
మాయామానుష్య లీలామభినయతి హరౌ
లబ్ధసేవా విశేషః |
వైదేహీ కర్ణపూర స్తబక సురభిణా
యః సమాశ్లేషి దోష్టా
తృష్ణా పారిప్లవానాం స భవతు గరుడో
దుఃఖ వారిప్లవో నః || 48 ||

దుగ్ధోదన్వత్ప్రభూతః స్వక మహిమ పృథుర్విష్ణునా కృష్ణనామ్నా
పింఛాకల్పానుకల్పః సమఘటి సుదృఢో యత్ప్రదిష్టః కిరీటః |
వీరో వైరోచనాస్త్ర వ్రణ కిణ గుణితోదగ్ర నిర్ఘాత ఘాతః
సంఘాతం సర్పఘాతీ స హరతు మహతామస్మదత్యాహితానాం || 49 ||

రుంధ్యాత్ సంవర్త సంధ్యా ఘనపటల కనత్-
పక్ష విక్షేప హేలా-
వాతూలాస్ఫాల తూలాంచల నిచయ తులా-
ధేయ దైతేయ లోకః |
ఆస్మాకైః కర్మ పాకైరభిగత మహితా-
నీకమప్రత్యనీకైః
దీవ్యై దివ్యాపదానైర్దనుజ విజయినో
వైజయంతీ శకుంతః || 50 ||

యత్పక్షస్థా త్రివేదీ త్రిగుణ జలనిధిర్-
 లంఘ్యతే యద్గుణజ్ఞైః
 వర్గస్తైర్వర్గికాణాం గతిమిహ లభతే
 నాథవద్ యత్సనాథః |
 త్రైకాల్యోపస్థితాత్ స త్రియుగ నిధిరఘా-
 దాయతాత్ త్రాయతాం నః
 త్రాతానేకస్త్రిధామ్నస్త్రిదశ రిపు చమూ
 మోహనో వాహనేంద్రః || 51 ||

సైకాం పంచాశతం యామతనుత వినతా నందనం నందయిష్యన్
 కృత్వా మౌళౌ తదాజ్ఞాం కవి కథక ఘటాకేసరీ వేంకటేశః |
 తామేతాం శీలయంతః శమిత విషధరవ్యాధి దైవాధిపీడాః
 కాంక్షా పౌరస్త్వ లాభాః కృతమితర ఫలైస్తార్క్ష్యకల్పా భవంతి || 52 ||

|| ఇతి శ్రీగరుడపంచాశత్ సమాప్తా ||

కవితార్కికసింహాయ కల్యాణగుణశాలినే |
 శ్రీమతే వేంకటేశాయ వేదాంత గురవే నమః ||